

# Ix-Xagħra kburija bil-ġrajjet ta' bħal-lum 100 sena

Raymond Mifsud

Kull pajjiż kbir jew żgħir, kemm fil-popolazzjon: kif ukoll fid-daqs, għandu xi ġrajja partikolari xi jfakkar.

Hekk ir-Russja tfakkar ir-Rivoluzzjoni Bolxevista mmexxija minn Vladimir Lenin, l-Amerika tfakkar il-Gwerra Ċivili, Franza tfakkar ir-Rivoluzzjoni kontra l-Monarkija u l-waqgħa ta' Bastilja.

Anke pajjiżna għanċu ġrajja xi jfakkar tul il-hakma ta' 7,000 sena li għnus barranin ġew u hakmu dawn il-gzejjer, ibda min-Neolitici li ġew u għammru u bnew it-Tempji Neo-itiċi tal-Ġgantija fix-Xagħra Ghawdex, raħal twelidi li jiena tant inhossni kburi li ngħix filh, sa ma ġew l-Ingliżi l-aħħar hakkiema barranin li saltnu fuq dawn il-gzejjer f'nofs il-baħar Meċitteran għal 179 sena shaħ, bejn l-1800 u 1979.

Propju din il-ġrajja li qed infakkru llum tas-7 Ġunju 1919, sehhet taht il-hakma twila tal-Ingliżi f'Malta. Għalkemm l-Ingliżi ġew Malta fuq talba tal-Maltin fl-1800 wara li bi qlubija kbira flimkien mal-Maltin għamlu l-imblokk kontra l-Franċiżi meta sakkruhom fil-Belt Valletta, keċċew lill-Franċiżi li damu sentejn b'kollox. L-Ingliżi hadu lil Malta ufficjalment permezz tat-Trattat ta' Pariġi, li sehħ fl-20 ta' Mejju 1814. Sentejn wara li ġew l-Ingliżi, fl-1802, saret Dikjarazzjoni tal-Jeddijiet tal-Maltin, magħmula minn rappreżentanti tal-Poplu Malti fil-'Consiglio Popolari', u ċioe li kienet iżzomm il-jedd li nigvernaw lilna nfusna, jedd li qatt ma ngħata lilna l-Maltin mill-hakma Ingliża. Dan il-jedd ngħata lil Maltin 119-il sena wara (fl-1921) permezz ta' din il-ġrajja li llum qed infakkru.

## L-Irvell tal-Maltin 'Sette Giugno 1919'

Tajjeb li nfakkru lit-fal u liż-żgħażgħ tagħna u l-generazzjoni li tiela', is-sinjifikat ta' din il-ġrajja mdehma li għarrab il-poplu Malti u Ghawdexi. Huwa dmir tagħna lkoll li nfakkru kif u għaliex sehhet din il-ġrajja. Fil-bidu tas-seklu 20, bejn 1914 - 1918, sehhet l-ewwel Gwerra Mondjali, magħrufa bħala l-Gwerra l-Kbira, fejn halliet madwar 20 miljun persuna mejta



L-erba' vittmi tas-Sette Giugno, fosthom Guzeppi Bajada mix-Xagħra, Ghawdex

bla sens, tifrik, tbatija u taqlib soċjali u ekonomiku kbir. Malta għira żgħira f'post strategiku, f'nofs il-baħar Mediterran, tat sehem importanti fit-taqbid u didifiża, l-għaliex bit-tarzna tal-Ammiraljat f'Bormla kienu dehlin u herġin mill-portijiet tagħna kull tip ta' bastimenti tal-gwerra.

Matul il-gwerra xi sezzjoni tal-poplu stagħniet, kien hawn ix-xogħol. Izda meta spiċċat il-gwerra, reġa' f'faċċa l-ġuħ, nuqqas ta' xogħol, tallaba fit-toroq, u emigrazzjoni sfurzata u f'numru kbir. Il-pagi komplew jonqsu u l-hajja għoliet immens. Il-hobż li kien in-nutrimient ewlieni tal-Maltin, li taffa lill-poplu mgewwah, il-prezz tiegħu għola minn 4 soldi u nofs għal 6 soldi u nofs ir-ratal, meta l-pagi kienu f'it soldi kuljum. Dan kollu sehħ għaliex konna sudditi tal-Gran Brittanja. Il-poplu Malti xeba' f'din il-qagħda, iservi lill-hakkiema barranin, u permezz tal-kunsilliera tiegħu, Azzopardi Zammit Pullicino u Inglott, taht it-tabib Sir Filippo Xiberras, bdew jiltaqgħu fil-kazin 'La Giovine Malta' li kien fi Triq Santa Luċija, il-Belt Valletta, biex ifasslu l-Assemblea Nazzjonali għida.

Aktar ma bdew jiltaqgħu dawn in-nies halli titwaqqaf l-Assemblea Nazzjonali sabiex niksbu Kostituzzjoni għida u xierqa mill-Gvern Ingliż il-hakkiem, aktar il-folol Maltin mgħaddba għall-Ingliżi bdew jidhlu l-Belt Valletta, iħufu fit-toroq ewlenin tal-Kapitali. Hadd qatt ma bassar li fis-7 ta' Ġunju 1919, waqt li l-mexxejja Maltin kienu qed jiddiskutu kostituz-

zjoni għida, dakinhar il-Malti għadab bl-ahraħ kontra l-okkupazzjoni Ingliża. Xtered demm il-Malti. Saru l-protesti u saret hsara f'xi djar ta' importaturi tal-qamħ, bħal ta' Cassar Torreggiani u Ċikku Azzopardi. Inharqet l-istamperija tal-Malta Chronicle. Ġie kontingent ta' suldati, xi 70 b'kollox u sparaw fuq il-folla u laqtu tnejn minnies. Dan sehħ fi Triq l-Ifran. Dawn kienu Manwel Attard minn Tas-Sliema u Guzeppi Bajada mix-Xagħra Ghawdex. Ftit war reġgħu sparaw u qatlu t-tielet vittima li kien Wenzu Dyer mill-Birgu. Aktar tard miet Carmelo Abela.

## In-nies beżgħet, ġriet u marret tistahba

Fil-fixla li kien hemm in-nies beżgħet, ġriet u min mar jistahba, ohrajn ġarrew il-midrubin lejn il-berġa fi Strada Stretta, u grupp iehor qabad il-katavru ta' Guzeppi Bajada li kien minxur fl-art u geżwruh fil-bandiera Maltija, li ċċappset kollha kemm hi bid-demm Malti. Huna Guzeppi Bajada ma marx jip-protesta mall-bqija tal-Maltin. Kien il-Belt Valletta fi friqtu lejn l-Amerika biex ifittex ix-xogħol. Miegħu kien hemm Xagħri iehor, Ċikku Gauci, llum mejjet, li skansa l-balal tal-azzarini u kompli fi triqtu lejn l-Amerika għax hafna minn dan it-tagħrif hadu minn fomm stess fi xjuħitu. Żgur li dawn l-inhawi ta' Bullara u ta' Ġnien Imrik fix-Xagħra Ghawdex qatt ma raw dawk ix-xeni li ra huna x-Xagħri Guzeppi Bajada fis-7 Ġunju 1919, eżatt llum mitt sena wara. Guzeppi Bajada fis-sem-

plicità tiegħu ma kienx jaf x'inhu jigri; moħħu kien li jmur f'dinja għida li kienet l-Amerika. Izda permezz tal-mewt tiegħu mill-balal tal-azzarini tas-suldati Ingliżi, hu flimkien ma' shabu l-ohra maqtula, saru eroj nazzjonali, għax bil-mewt tagħhom aħna l-Maltin sirna nigvernaw lilna nfusna. Permezz tat-tixrid tad-demm tagħhom ksibna l-Gvern Responsabbli li xtaqnieħ sa minn meta ġew l-Ingliżi, għax permezz ta' din id-data storika, kellna l-ewwel Parlament Malti, li sehħ fl-1 ta' Novembru 1921.

Mhux biss il-Maltin u l-Ghawdexin għandhom ikunu kburin b'din il-ġrajja, izda aħna x-Xagħrin għandna nkunu aktar għax wieħed minn hutna ċarċar demmu għall-futur ta' dawn il-gzejjer, għax kien permezz tiegħu u ta' shabu l-ohra li mexa 'l quddiem fil-mixja Kostituzzjonali tiegħu, għax imbagħad 45 sena wara din il-ġrajja mdehmija, il-poplu Malti kiseb l-Indipendenza fil-21 ta' Settembru 1964. Ghaxar snin wara, fit-13 ta' Diċembru 1974, pajjiżna sar stat sovrän bil-Kostituzzjoni Repubblikana, bl-ewwel President Malti kien Sir Anthony Mamo.

Hames snin wara, fil-31 ta' Marzu 1979, il-forzi barranin (l-Ingliżi) hallew dawn il-gzejjer darba għal dejjem. Kienet din il-ġrajja tal-lum li qed nikkommemoraw, li bdiet il-mixja Kostituzzjonali tagħna l-Maltin u l-Ghawdexin. L-appell tiegħi hu li mhux infakkru lil dan huna Guzeppi Bajada llum biss, izda kull darba li ngħaddu minn dawn l-inhawi fi Triq Bullara

x-Xagħra Ghawdex, u permezz ta' din il-kommemorattiva niftakru li Guzeppi Bajada ma marx l-Amerika bħal shabu l-ohra biex jaqla' aktar flus u jsib futur aħjar, izda niftakru li Guzeppi Bajada ċarċar demmu għalina biex ngħixu fi-paċi u l-kwiet, b'rajna f'idejna.

L-Isqof Dumnikan Monsinjur Angelo Portelli hadem u stinka biex jieqfu l-irvellijiet fil-Belt Valletta u li kulhadd imur lura lejn daru. Kien hu wkoll li rsista biex jingħata funeral ċicenti lill-erba' vittmi u li jingħatu flus għalihom. L-ewwel monument tas-Sette Giugno 1919 fiċ-ċimiterju tal-Addolorata kien ġie iddisinjat mill-artist Malti Ġanni Vella (1885 - 1977) minn Bormla u nħadem mill-iskultur Russu Boris Edwards. Sfortunatament Edwards ma kienx laħaq lesta hidmietu, għax miet fit-12 ta' Frar 1924. L-inawgurazzjoni tal-monument kienet saret fit-8 ta' Ġunju 1925. Boris Edwards kien ġie Malta fl-1919 bħala refuġjat mir-Rivoluzzjoni Bolxevista fir-Russja, sena wara mit-tmiem tal-Ewwel Gwerra Dirjija (1914 - 1918). It-tieni monument tal-vittmi tas-7 Ġunju 1919 fi Pjazza San Gorġ quddiem il-Palazz tal-Gran Mastru fil-Belt Valletta, hu xogħol tal-iskultur Malti Anton Agius. Dan il-monument ġie inawgurat fis-7 ta' Ġunju 1986.

*Nota tal-awtur: Meta jien Raymond Mifsud, kont kunsiller fil-Kunsill Lokali tax-Xagħra Ghawdex, nhar il-Hadd 7 ta' Ġunju 1998 fi Triq Bullara, ix-Xagħra Ghawdex, maġenb id-dar fe'n trabbja l-kompazjan tagħna Guzeppi Bajada, għamilt diskors storiku u kommemorattiv fil-Festa Nazzjonali tas-Sette Giugno.*